

**PRESS RELEASE**

**නිකුත් කිරීම**

දිනය: 2024 අගෝස්තු 12  
 වේලාව: ශ්‍රී ලංකා වේලාවෙන් පෙ.ව.11.00

**වැඩිදුර තොරතුරු සඳහා සම්බන්ධ කර ගැනීමට**

ලේකම් / පරිපාලක  
 විද්‍යුත් තැපෑල: info `at` ihp.lk

**ප්‍රධාන විමර්ශකයා සම්බන්ධ කර ගැනීමට**

ආචාර්ය රවී රත්නන්-එලිය  
 විද්‍යුත් තැපෑල: ravi `at` ihp.lk ට්විටර්: @ravirannaneliya


**රට වැරදි දිශාවකට ගමන් කරන බව බොහෝ ශ්‍රී ලාංකිකයන් තවමත් විශ්වාස කරයි**

පසුගිය මාසවලට සාපේක්ෂව, රට වැරදි දිශාවකට ගමන් කරන්නේයැ යි සිතන පිරිසේ සුළු අඩුවීමක් පමණක් දක්නට ලැබේ

ශ්‍රී ලාංකිකයන්ගෙන් 72%ක් තවමත් රට වැරදි දිශාවකට ගමන් කරන්නේයැ යි විශ්වාස කරන අතර 8%ක් පමණක් නිවැරදි දිශාවට ගමන් කරන්නේයැ යි විශ්වාස කරන බව 2024 ජූලි නවතම SLOTS මත විමසුමෙන් පෙනීයයි. 2023 ජූලි මාසයේ සිට ප්‍රධාන වශයෙන් තීරණය නොකළ ප්‍රතිචාර දක්වන්නන්ගේ සංඛ්‍යාවේ ස්ථාවර අඩුවීමක් සිදුව ඇති බැවින්, රටේ දිශානතිය වැරදියැ යි පවසන මහජන මතය තවත් ඉහළ ගොස් ඇත. රට නිවැරදි මාර්ගයක ගමන් කරන බව විශ්වාස කරන පුද්ගලයන්ගේ සංඛ්‍යාව 5%ට වඩා අඩු මට්ටමක පවතියි. කෙසේ වෙතත්, ජූලි ඇස්තමේන්තුවල සුළු වර්ධනයක් පෙන්වූ කරන අතර, දැන් 8%ක් රට නිවැරදි දිශාවට ගමන් කරන බව සිතයි.

**රටේ දිශානතිය (%)**

"ඔබ පවසන්නේ රට ගමන් කරන්නේ නිවැරදි දිශාවටද වැරදි දිශාවටද?"



සෞඛ්‍ය ප්‍රතිපත්ති ආයතනය, ශ්‍රී ලංකා මත විමසුම් සමීක්ෂණය (SLOTS)  
 2024 ජූලි මාසයේ පවත්වන ලද සම්මුඛ පරීක්ෂණ 680ක් ඇතුළුව 2022 අප්‍රේල් 7 සිට 2024 ජූලි 31 දක්වා සිදු කරන ලද සම්මුඛ පරීක්ෂණ 14,007ක් මත ඇස්තමේන්තු පදනම් වේ.

මෙම මත විමසුම සිදු කෙරෙන වෙනත් රටවල වැසියන්ට සාපේක්ෂව, ශ්‍රී ලාංකිකයන් සිය රට වැරදි දිශාවකට ගමන් කරන බව සිතයි. IPSOS විසින් රටවල් 29ක සිදු කරන ලද මත විමසුමට අනුව, 2024 ජුනි-ජූලි මාස සඳහා වැඩිහිටියන්ගෙන් 62%ක් ඔවුන්ගේ රට වැරදි දිශාවෙහි ගමන් කරන කරනවා යැයි පවසන ගෝලීය සාමාන්‍යය හා සසඳන විට ශ්‍රී ලංකාවේ මෙම අගය 93%කි.

2024 දී, රටේ දිශාව පිළිබඳ මහජන මතය ඔවුනොවුන්ගේ වයස අනුව තරමක් වෙනස් වේ. තරුණ (වයස අවුරුදු 18-29) සහ වයස අවුරුදු 30-44 වයස් කාණ්ඩයේ පුද්ගලයින්, වඩාත් වෘද්ධ වැඩිහිටියන්ට සාපේක්ෂව රට වැරදි දිශාවකට ගමන් කරන බව සිතීමේ වැඩි ඉඩක් ඇත.

2024 ජූලි ඇස්තමේන්තු සම්මුඛ පරීක්ෂණ 680ක් මත පදනම් වන අතර, ඒවා වයස, ස්ත්‍රී පුරුෂ භාවය, අධ්‍යාපන මට්ටම, සමාජ ආර්ථික තත්ත්වය, වාර්ගිකත්වය, ආගම, භූගෝලීය පිහිටීම සහ අංශය භාවිතාවෙන් ශ්‍රී ලංකාවේ ජනගහනයට ගැළපෙන පරිදි යළි ඇස්තමේන්තු සකස්කර ඇත.

වැඩි විස්තර [ihp.lk](http://ihp.lk) වෙතින් ලබා ගත හැකිය

Institute for Health Policy, August 2024, "Majority of Sri Lankans continue to believe country is moving in the wrong direction". Available at: <https://ihp.lk/research-updates/majority-sri-lankans-continue-believe-country-moving-wrong-direction>

**සෞඛ්‍ය ප්‍රතිපත්ති ආයතනය (IHP) පිළිබඳව**

IHP යනු ශ්‍රී ලංකාවේ කොළඹ පිහිටි ස්වාධීන, පක්ෂග්‍රාහී නොවන පර්යේෂණ මධ්‍යස්ථානයකි. SLOTS හි ප්‍රධාන විමර්ශකයා වන්නේ IHP හි ආචාර්ය රවී රත්නන්-එලිය මහතා යි. ඔහු භාවිත වීගේ විද්‍යාලයේ මහජන මත විමසුම් සමීක්ෂණ පිළිබඳ පුහුණුව ලබා ඇති අතර දශක තුනක් පුරා විවිධ මත විමසුම් සමීක්ෂණ සිදු කරමින් සිටියි.

**ක්‍රමවේදය**

SLOTS විසින් රටේ සමස්ත දිශානතිය පිළිබඳ මහජන මතය විමසනු ලබයි: "ඔබ පවසන්නේ රට ගමන් කරන්නේ නිවැරදි දිශාවටද වැරදි දිශාවටද?". ප්‍රතිචාර දක්වන්නන්ට පිළිතුරු නොදීමට හෝ "නොදනි" හෝ "විශ්වාස නැත" යැයි පැවසීමටද ඉඩ ලබාදී ඇත. රට ගමන් කරනු ලබන්නේ නිවැරදි දිශාවටද වැරදි දිශාවටද යන ප්‍රතිශත පදනම් වන්නේ සම්මුඛ පරීක්ෂණයට සහභාගී වූ සියලු ප්‍රතිචාර දක්වන්නන් මතය. සමහර පුද්ගලයින් නොදනී හෝ පිළිතුරු දීම ප්‍රතික්ෂේප කළ ඇති නිසා "නිවැරදි" සහ "වැරදි" ප්‍රතිශතයන්හි එකතුව 100%ට සමාන නොවේ.

නියැදියේ නැඹුරුව අවම කිරීම සඳහා, වයස, ස්ත්‍රී පුරුෂ භාවය, අංශය, වාර්ගිකත්වය, ආගම, අධ්‍යාපනය, සමාජ ආර්ථික තත්ත්වය සහ භූගෝලීය පිහිටීම අනුව නැවත ජාතික ජනගහනයට ගැළපෙන පරිදි ප්‍රතිචාර සකස් කිරීම තුලින් ඇස්තමේන්තු පදනම් වී තිබේ. ඇස්තමේන්තු නැවත සකස් කරනු ලබන්නේ propensity weighting සහ iterative proportional fitting (raking) මගිනි.

**අරමුදල් සැපයීම**

නීලන් නිරුවෙල්වම් භාරය, එක්සත් රාජධානියේ සෞඛ්‍ය හා සත්කාර පර්යේෂණ සඳහා වන ජාතික ආයතනය (NIHR), ශ්‍රී ලංකාවේ ආසියා පදනම සහ අනෙකුත් අනුග්‍රාහකයින් විසින් SLOTS සඳහා මීට පෙර අරමුදල් සපයන ලදී. IHP මහජන සුබසාධන පර්යේෂණ අරමුදල සහ අනෙකුත් අනුග්‍රාහකයින් විසින් වර්තමාන පර්යේෂණ කටයුතු සඳහා මූල්‍ය දායකත්වය දක්වයි. අධ්‍යයන සැලසුම්, සහ සොයාගැනීම් විශ්ලේෂණය සහ අර්ථකථනය කිරීමේදී අනුග්‍රාහකයින් කිසිදු කාර්යභාරයක් ඉටු නොකරයි. සමීක්ෂණයේ සොයාගැනීම් හරහා අතීත සහ වර්තමාන අරමුදල් සපයන්නන්ගේ අදහස් හෝ ස්ථාවරයන් පිළිබිඹු නොකරයි. වඩාත් සවිස්තරාත්මක දත්ත සහ ප්‍රතිඵල සඳහා උනන්දුවක් දක්වන පාර්ශ්වයන්ට IHP සම්බන්ධ කර ගත හැකි